

مولانا عبدالحق قدوسی شہید

عمر فاروق ابن القدوسی شہید
و بنت القدوسی شہیدہ

تمغیں و ترتیب : میاں محمد یوسف سجاد

مولانا عبدالحق قدوسی عامۃ الناس کے لئے ایک غیر معروف شخصیت ہو سکتے ہیں۔ لیکن اہل علم طبقہ میں آپ محتاج تعارف نہیں تھے۔ آپ ایک کہنہ مشوق استاد، بلند پایہ محقق، کثیر المطالعہ شخصیت اور انتہائی متین عالم دین تھے۔ جمعیت اہل حدیث پاکستان کے مشیر با تدبیر اور صائب الرائے دانشور تھے۔ اردو بازار لاہور میں مکتبہ قدوسیہ کے نام سے ایک کاروباری اور شاعری ادارہ قائم کر رکھا تھا۔

۲۳ مارچ ۱۹۸۶ء کو قلعہ چھین سنگھ، وی پارک لاہور کے سانحہ میں شہید ہونے والوں میں آپ

”شہیدِ اول“ ہیں۔ آپ ہم کے اس دھماکہ میں موقع پر ہی انتقال فرما گئے۔ اِنَّا لِلّٰہِ وَاِنَّا اِلَیْہِ رَاجِعُونَ۔

ولادت -

آپ ۱۹۳۶ء میں ضلع شیخوپورہ کے شمال میں گوجرانوالہ روڈ پر تقریباً دو میل کے فاصلے پر واقع ایک گاؤں ”کوٹ رنجیت“ میں پیدا ہوئے۔ آپ کے والد حاجی غلام محمد صوم و صلوة کے پابند اور متقی انسان تھے۔ دیگر افراد خاندان سے مختلف صحیح العقیدہ مسلمان تھے۔ پیشہ کھیتی باڑی تھا۔ لیکن جامع مسجد اہل حدیث میں امامت کے فرائض بھی سرانجام دیتے تھے۔

مولانا قدوسی کو دس سال کی عمر میں شیخوپورہ کے پرائمری سکول میں داخل کروایا گیا۔ اور آپ نے پرائمری تک تعلیم امتیازی حیثیت سے حاصل کی۔ مزید رسمی تعلیم حاصل کرنے کی طرف رغبہ نہ ہو سکے۔ کیونکہ آپ کا طبعی میلان مذہبی تعلیم کے حصول کی طرف تھا۔ آپ کے والد نے آپ کو طب کی تعلیم کے حصول کے لئے نزدیکی گاؤں ”ودھیرا ڈوگراں“ بھیج دیا۔ وہاں مولانا عمر الدین نے آپ کے میلان طبع کو دیکھتے ہوئے دینی تعلیم دینا شروع کر دی۔ یہاں آپ نے تقریباً پانچ ماہ کا عرصہ گزرا، ابواب الصوف کے ابتدائی بیس ابواب صرف یہاں ہی قانوین کھولائی۔ کلیدِ مصادر۔ مالا بدمنہ اور شکرستان پڑھیں۔ آپ کو کسی بڑے مدرسے میں جانے کا بہت شوق تھا۔ لہذا والدین کو اطلاع دینے بغیر یہاں آپ جھوک دادو تانڈلیا نوالہ میں حضرت میاں محمد باقر کے مدرسے میں چلے

گئے۔ یہاں اکرم والدین کو یہاں آنے کی اطلاع دی۔ آپ نے یہاں بہت تکلیف وقت گزارا۔ کپڑوں کا مفت ایک جوڑا اس مرد درویش کا امانت تھا۔ اس کو دھوئے اور اسی کو پہنتے۔ روپیہ پیسہ نہ دے۔ جب آپ جھوک داد مدرسہ میں آئے تو کافی نصاب پڑھایا جا چکا تھا۔ انہوں نے میاں صاحب سے استدعا کی کہ دوسری جماعت میں بٹھادیا جائے۔ لیکن میاں صاحب نے انکار فرمایا۔ اور پہلی جماعت ہی میں بیٹھنے کو کہا۔ مولانا قدوسی کے اصرار پر میاں صاحب نے اس شرط پر آپ کو دوسری جماعت میں بیٹھنے کی اجازت مرحمت فرمادی کہ اگر اگلا امتحان میں ناکام ہوئے تو پھر پہلی جماعت میں بیٹھنا ہوگا۔ آپ نے ان کی اس شرط کو خندہ پیشانی سے قبول کر لیا۔ جب امتحانات منعقد ہوئے تو آپ اول رہے۔ جس سے تمام اساتذہ آپ کی ذہانت کے معترف ہو گئے۔ یہاں آپ نے مولانا عتیق اللہ بن محمد باقر رحمۃ اللہ علیہ کے آخری سابق اور چند دیگر کتب پڑھیں۔ مولانا عبدالرشید دوسری جماعت کی تعلیم حاصل کی۔ نصاب میں قرآن مجید اور بلوغ المرام کے علاوہ نو مزید کتابیں تھیں آپ کو یہاں کا طریق تدریس بہت پسند تھا۔ اور آپ میاں محمد باقر جیسی عالم باعمل شخصیت سے بہت زیادہ متاثر تھے۔

آمد جامعہ سلفیہ۔

ابتدائی دو جماعتیں جھوک داد میں پڑھنے کے بعد آپ جامعہ سلفیہ فیصل آباد چلے آئے، اور یہاں تیسری جماعت میں داخل ہو گئے۔

یہاں آپ نے مولانا محمد صدیق فیصل آبادی۔ مولانا محمد اسحاق چیمہ اور مولانا محمد حسین سے کسب فیض کیا۔ مولانا چیمہ آپ کے پسندیدہ استاد تھے۔ بعد میں کچھ عرصہ آپ نے یہاں مولانا شریف اللہ سواتی مولانا عبدالغفار اور محدث العصر حضرت مولانا حافظ محمد گوندلوی کے سامنے بھی زانوئے تلمذ تہمت کیے۔ اور اکثر کتب حضرت حافظ صاحب سے پڑھیں۔ ان کے متعلق قدوسی صاحب کہا کرتے تھے کہ حضرت حافظ صاحب علماء کے بے تاج بادشاہ ہیں۔

جھوک داد میں والپسی۔

مولانا قدوسی صاحب نے جب جامعہ سلفیہ میں چوتھی جماعت کا امتحان دیا تو جامعہ سے،

ابتدائی جماعتیں ختم کر دی گئیں۔ اس پر آپ کو واپس جموں کا دوا جانا پڑا۔ یہاں آپ نے مزید ایک سال گزارا۔ یہاں آپ کے اساتذہ میں مولانا محمد حسین، مولانا مختار احمد اور مولانا محمد یعقوب کے اسمائے گرامی آتے ہیں۔ اس سال بھی آپ امتحان میں آؤں رہے۔ چونکہ آپ بہت صاحبِ تقویٰ تھے۔ اس لیے مولانا محمد یعقوب آپ کو قدوسی کے نام سے پکارتے تھے۔ جو بعد میں مستقلاً آپ کے نام کا حصہ بن گیا۔ دوبارہ جامعہ سلفیہ میں۔

اس سال کے بعد مولانا قدوسی نے پھر جامعہ سلفیہ جانے کا ارادہ کیا۔ جس میں آپ کامیاب ہو گئے۔ اور ۱۹۶۲ء میں جامعہ سے سند فراغت حاصل کی۔ اس سال آپ جامعہ اسلامیہ مدینہ یونیورسٹی میں اعلیٰ تعلیم کے حصول کے لیے داخل ہونا چاہتے تھے۔ لیکن مولانا محمد اسماعیل سلفی نے آپ کو یہ فرما کر روک لیا کہ تمہارے جیسے ذہین و فطین آدمی کی یہاں پاکستان میں زیادہ ضرورت ہے۔ تدریسی خدمات

۱۹۶۳ء میں آپ جامعہ محمدیہ گوجرانوالہ میں منصبِ تدریس پر فائز ہوئے۔ یہاں آپ پانچویں اور چھٹی جماعت کی کتب پڑھاتے۔ اور ساتھ ہی ”کھوکھر کی“ کی جامع مسجد اہل حدیث میں کابہ خطاب سرانجام دیتے۔ گوجرانوالہ اور شیخوپورہ میں خطبہ جمعہ بھی دیتے رہے۔ مولانا سلفی کے حکم پر جامعہ سلفیہ کے امتحانی پرچہ جات بھی آپ ترتیب دیا کرتے تھے۔ ازدواج۔

اپریل ۱۹۶۵ء میں لاہور میں آپ رشتہ ازدواج میں منسلک ہوئے۔ مولانا عبد المجید آپ کے سرسرم تھے۔ آپ کی شادی میں بہت سے جمعیت اہل حدیث کے مرکزی قارئین شامل ہوئے۔ مولانا سلفی نے آپ کا نکاح پڑھایا۔ لاہور میں آمد۔

۱۹۶۶ء کے اوائل میں گوجرانوالہ کو خیر باد کہہ کر لاہور رہائش اختیار کی۔ اور مدرسہ دارالحدیث چینیوالی میں تدریسی خدمات انجام دینا شروع کیں۔ اسی سال آپ نے جامعہ سلفیہ کے پرچہ جات

مرتب کیے۔ ان دنوں مولانا اسحاق الرحمان چینیالوالی مسجد کے خطیب تھے۔ اور مولانا قدوسی اپنے گاؤں کوٹ رنجیت میں خطبہ جمعہ دیا کرتے تھے۔ مولانا اسحاق کی علالت کی بنا پر ان کی جگہ چھ ماہ تک خطابت اور درس قرآن بعد از نماز فجر جیسی سعادتوں سے مبرا رہتے رہے۔ انہی دنوں شہید ملت حضرت مولانا احسان الہی ظہیر مسجد ہذا کے خطیب مقرر ہو گئے۔ اب مولانا قدوسی کو کوئی معقول ساذاتی کاروبار کرنے کا خیال پیدا ہوا۔ کاروبار کا انتخاب آپ نے اپنی طبیعت اور ذوق کے مطابق کیا۔ کچھ عرصہ علامہ شہید کے ساتھ مل کر بھی کاروبار کیا۔ مکتبہ قدوسیہ کے نام سے یہ ادارہ کچھ عرصہ تک مدرسہ دارالحدیث چینیالوالی میں جاری رہا۔ پھر شیخ محمد اشرف صاحب کے وفتر ایک روڈ میں منتقل ہو گیا۔ یہاں سے پاٹھ منڈی اور کشمیری بازار سے ہوتا ہوا، اردو بازار میں منتقل ہو گیا جواب تک قائم ہے۔

کراچی آمد۔

۱۹۷۶ء میں کاروبار کے سلسلہ میں آپ کراچی چلے گئے۔ وہاں آپ نے کاروبار کے ساتھ ساتھ جمیعت اہل حدیث کے ایک مدرسہ میں درس و تدریس کا سلسلہ شروع کر دیا۔ درس و تدریس سے فراغت پانے پر آپ دارالاشاعت کراچی، نور محمد کارخانہ تجارت کتب اور مکتبہ عباسیہ میں چلے جاتے۔ اور اکثر کاروبار حضرات سے رابطہ رکھتے۔

علم دوستی۔

مولانا قدوسی ایک علم دوست شخصیت تھے۔ اعلیٰ علمی اور تحقیقی ذوق پایا تھا۔ علم اسماء الرجال کے شہسوار تھے۔ اردو، عربی اور پنجابی میں شعر گوئی کا بھی شوق تھا۔ ۱۹۷۴ء کی اسلامی سربراہی کانفرنس منعقدہ لاہور کے موقع پر آپ نے ایک عربی نظم کہی، جو ہفت روزہ "الاعتصام" کے سرورق اور روزنامہ "نوائے وقت" میں شائع ہوئی۔

مسجد چینیالوالی میں تدریس کے دوران "طلوع اسلام" کے ایک مضمون نگار "تمنا عادی" کے مضمون کے تعاقب میں امام ابن جریر طبری کا دفاع کیا۔ آپ کی اس خالص تحقیقی کاوش کی ملک کے علمی حلقوں میں بڑی پذیرائی ہوئی۔

مقلدین حضرات اپنی بلا الحدیث کے سر پر ڈالنے کی کوشش کرتے رہتے ہیں۔ ان حضرات کی طرف سے اہل حدیث کو انگریزوں کا وفادار ثابت کرنے کی سعی مذموم کے جواب میں مولانا قدوسی نے ”اسلاف دیوبند اور انگریز“ نام سے ایک طویل مضمون لکھا۔ جو ”الاعتصام“ میں اشاعت پذیر ہوا۔ اور بعد میں صاحبزادہ برق التوحیدی کی کتاب ”علماء دیوبند اور انگریز“ میں شامل ہوا۔

آپ نے محدث العصر حضرت حافظ محمد گوندلویؒ اور حضرت میاں نذیر حسین محدث دہلویؒ کے حالات زندگی لکھے۔ مولانا محمد حسین بٹالویؒ وقادیانیت پر آپ کا مضمون ایک معرکہ الارادہ و ستاویز ہے۔ تاریخ اہل حدیث آپ کا خاص موضوع تھا۔ آپ نے تاریخ اہل حدیث پر ابھی لکھا شروع ہی کیا تھا۔ جامع نہایت خوش کرنے کا وقت موجود ان سچا۔ اپنا یہ اہل حدیث کے نام سے ایک جامع اور مفصل تاریخ لکھنے کا ارادہ رکھتے تھے۔ جو غیر القرون سے دور حاضر تک چودہ سو سال پر محیط مکمل دستاویز ہو۔

مکتبہ قدوسیہ بظاہر مولانا قدوسیؒ کا ایک کاروباری ادارہ تھا۔ لیکن درحقیقت یہ ایک علمی اور تحقیقی مرکز تھا۔ جہاں اکثر اہل علم مولانا سے علمی گفتگو کرتے۔ اور حوالہ جات کے سلسلہ میں ان سے استفادہ کرتے۔

راقم الحروف کو جب کبھی مکتبہ پر جانے کا اتفاق ہوا، یاد نہیں پڑتا کہ آپ کبھی فارغ بیٹھے ہوں۔ سر جھکائے غور مطالعہ میں۔ اور کسی بھی تحریر کو بغیر پڑھے رکھنے کے عادی نہ تھے۔ ”مجلہ جامعہ البرسمیہ“ پر بھرپور تبصرہ فرمایا کرتے تھے۔ جو صلہ افزائی اور داد و تحسین کے ساتھ ساتھ بڑی معنی خیز اور تعمیری تنقید بھی ہوتی تھی۔ لیکن اس کے بعد مفید شعروں اور اپنی قیمتی معلومات سے بھی ، لوازتے تھے۔ ان کی بھرپور انداز میں بحث سے میں بڑا محظوظ ہوتا۔ اور یہ محسوس کر کے بڑی فرحت ہوتی کہ مولانا قدوسیؒ نے مضامین مجلہ کا بالاستیعاب مطالعہ فرمایا ہے۔

جماعتی سیاست میں حصہ۔

مولانا قدوسیؒ جمعیت اہل حدیث میں اپنا ایک ممتاز مقام رکھتے تھے۔ آپ نے زمانہ طالب علمی